



## پہلی بار پاکستان میں ایک روزہ میچ کھیلنے پر قومی کھلاڑی پرجوش

- پاکستان میں اپنا پہلا ایک روزہ میچ کھیلنا میرے لیے ڈیبیو کے مترادف ہے، فخر زمان
- اپنے ملک میں عماد وسیم کے ساتھ باؤلنگ کرنے کے لیے پرجوش ہوں، شاداب خان
- دنیا بھر میں لیگ کرکٹ کھیلتا ہوں، پاکستان میں موجود کرکٹ کے مداحوں کا نعم البدل کوئی نہیں، محمد نواز
- میچ کے آغاز کا بیتابی سے انتظار ہے، محمد رضوان

لاہور، 26 ستمبر 2019ء:

سری لنکا کے خلاف ایک روزہ سیریز کے لیے اعلان کردہ 16 رکنی اسکواڈ میں شامل 12 کھلاڑی پہلی بار پاکستان میں اپنا ڈیبیو کریں گے۔ آصف علی، فخر زمان، شاداب خان، عماد وسیم، محمد عامر، امام الحق، محمد حسنین، افتخار احمد، محمد رضوان، عثمان شنواری، محمد نواز اور عابد علی پہلی بار اپنے ملک میں ایک روزہ میچ کھیلیں گے۔ پاکستان اور سری لنکا کے درمیان 3 میچوں پر مشتمل ایک روزہ سیریز 27 ستمبر سے 2 اکتوبر تک کراچی میں کھیلی جائے گی۔

پاکستان کی جانب سے 44 ایک روزہ میچز کھیلنے والے فخر زمان قومی کرکٹ ٹیم کا مستقل رکن ہیں۔ بائیں ہاتھ کے بلے باز اپنے ایک روزہ کیریئر میں اب تک 1828 رنز بناچکے ہیں تاہم اس میں سے ایک رن بھی پاکستان کے میدانوں میں نہیں بنا۔ 45.70 کی اوسط سے رنز بنانے والے فخر زمان کے کیریئر میں 4 سنچریاں اور 11 نصف سنچریاں شامل ہیں۔

3 سال سے قومی کرکٹ ٹیم کی نمائندگی کرنے والے بائیں ہاتھ کے اوپنر کا کہنا ہے کہ انہیں اپنے ہوم میچز بیرون ملک کھیلنے کا دکھ ہوتا ہے۔ اپنے کراؤڈ کے سامنے کرکٹ کھیلنا کسی اعزاز سے کم نہیں۔

فخر زمان نے کہا کہ سری لنکا کے خلاف ایک روزہ ٹیم میں شامل ہر کھلاڑی پرجوش ہے۔ ایک عرصہ بعد پاکستان میں مکمل سیریز کھیلنے کے لیے ہر کھلاڑی نے انفرادی اہداف بنا رکھے ہیں۔ اوپنر نے کہا کہ اسکواڈ میں شامل ہر کھلاڑی اپنے ہم وطنوں کے سامنے بہترین کارکردگی دکھانے کا عزم رکھتا ہے۔

قومی کرکٹر نے کہا کہ پاکستان میں پہلا ایک روزہ میچ ان کے لیے میں ڈیبیو کے مترادف ہے۔ انہوں نے کہا کہ ورلڈکپ ماضی کا حصہ ہو چکا اب تمام تر توجہ اس سیریز پر مرکوز ہے۔ سری لنکا کے خلاف سیریز میں تیز ترین سنچری اسکور کرنا ان کا ہدف ہے۔

شاداب خان 41 ایک روزہ میچز میں پاکستان کی نمائندگی کر چکے ہیں۔ ایک روزہ کیریئر میں شاداب خان 56 وکٹیں اور 337 رنز بنا چکے ہیں۔ آلراؤنڈ اس سے قبل بھی نیشنل اسٹیڈیم کراچی میں ویسٹ انڈیز کے خلاف ٹی ٹوٹی سیریز کھیل چکے ہیں۔

شاداب خان کا کہنا ہے کہ سری لنکا کے خلاف سیریز پاکستان میں ان کے کیریئر کی پہلی ایک روزہ سیریز ہوگی۔ امید ہے قومی ٹیم جلد اپنے ٹیسٹ میچز بھی پاکستان میں کھیلے گی۔

آلراؤنڈر نے کہا کہ 2018 میں ویسٹ انڈیز کے خلاف ٹی ٹوٹی سیریز میں جب نیشنل اسٹیڈیم کراچی کے میدان میں اترے تو انکلوژرز تماشائیوں سے کھچا کھچ بھرے ہوئے تھے۔ انہوں نے کہا کہ امید ہے کہ سری لنکا کے خلاف ایک روزہ سیریز کے تمام میچز میں شائقین کرکٹ کی ایک بڑی تعداد اسٹیڈیم کا رخ کرے گی۔

سری لنکا کے خلاف سیریز میں بہترین کارکردگی کا عزم لیے شاداب خان نے کہا کہ ٹیم کی جیت میں اہم کردار ادا کرنا اصل ہدف ہے۔ تمام کھلاڑی ہوم کراؤڈ کے سامنے بہترین نتائج دینا چاہتے ہیں۔

قومی کرکٹ ٹیم کے باؤلر عماد وسیم آئی سی سی ٹی ٹوٹی رینکنگ میں دوسرے جبکہ شاداب خان تیسرے نمبر پر موجود ہیں۔ آلراؤنڈر نے کہا کہ انہیں عماد وسیم کے ہمراہ باؤلنگ کرنے کا مزہ آتا ہے۔ میچ کے دوران وکٹوں کے حصول کے لیے ہم دونوں میں بہترین ربط ہوتا ہے۔

پاکستان کی جانب سے 14 ایک روزہ میچز کھیلنے والے محمد نواز بھی پہلی بار پاکستان میں ایک روزہ کرکٹ میچ کھیلیں گے۔ اب تک اپنے کیریئر میں آلراؤنڈر نے 5.18 کے اکانومی ریٹ سے 16 وکٹیں حاصل کر رکھی ہیں۔ محمد نواز 22.11 کی اوسط سے 199 رنز بھی بنا چکے ہیں۔

محمد نواز نے کہا کہ صرف ٹیم میں واپسی ہی نہیں بلکہ وہ پہلی بار پاکستان میں ایک روزہ سیریز کھیلنے کے لیے بہت پرجوش ہیں۔ انہوں نے کہا کہ وہ دنیا بھر میں لیگ کرکٹ کھیل چکے ہیں مگر پاکستانی کراؤڈ کا نعم البدل کہیں بھی نہیں ملا۔ آراؤنڈر نے کہا کہ پی ایس ایل میں کھچا کھچ بھرے میدانوں میں باؤلنگ کرنے کا مزہ دوبالا ہوجاتا تھا۔ امید ہے کہ سری لنکا کے خلاف سیریز کے لیے بھی نیشنل اسٹیڈیم کراچی میں شائقین کرکٹ کی ایک بڑی تعداد دونوں ٹیموں کو سپورٹ کرنے میدان میں آئے گی۔

وکٹ کیپر بیٹسمین محمد رضوان 32 ایک روزہ میچز میں پاکستان کی نمائندگی کرچکے ہیں۔ وکٹ کیپر بیٹسمین 33.57 کی اوسط سے 705 رنز بناچکے ہیں۔ 2 سنچریاں اور 3 نصف سنچریاں اسکور کرنے والے محمد رضوان کا ایک روزہ کرکٹ میں بہترین اسکور 115 رنز ہے۔

پاکستان آمد پر سری لنکا کرکٹ ٹیم کے لیے نیک تمناؤں کا اظہار کرتے ہوئے محمد رضوان نے کہا سیریز کے لیے تیاریاں مکمل ہیں۔ انتظار صرف اس لمحے کا ہے جب میچ شروع ہوا۔ انہوں نے کہا جوش و لولہ سے بھرپور ہوم کراؤڈ کے سامنے کھیلنے سے ٹیم کا مورال بلند ہوگا۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

**ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk) ●  
@therealpcb ●  
@PakistanCricketBoard ●  
@PakistanCricketOfficial ●  
@therealpcb ●

**PCB Headquarters**  
Gaddafi Stadium  
Ferozepur Road, Lahore  
Pakistan, PO Box 54000  
T: +92 42 3571 7231-4